



# हरिभूमि कोरिया भूमि

नवीन कानून पर लगाई प्रदर्शनी का जिला एवं सत्र न्यायाधीश ने किया उद्घाटन



## खबर संक्षेप

### प्रदूषण मुक्त पर्यावरण के लिए करें पहल

बैकुंठपुर। कलेक्टर श्रीमती चंदन त्रिपाठी के निर्देशानुसार एवं जिला कार्यक्रम अधिकारी एनएस रावटे के मार्गदर्शन और जिला मिशन समन्वयक श्रीमती दीपिका पटेल, संरक्षण अधिकारी श्रीमती वित्तबाला श्रीवास्तव की उपस्थिति में ग्राम पंचायत बड़गांव के उन्नति महिला संकुल संगठन में कार्यक्रम का आयोजन किया गया। इसमें स्व सहायता समूह की महिलाओं ने भाग लिया। कार्यक्रम में मुख्य अतिथि के रूप में जिला पंचायत कोरिया के अध्यक्ष मोहित राम पैकारा एवं जन प्रतिनिधि गणमान्य नागरिक गरिमाय उपस्थित रही। कार्यक्रम में उपस्थित अतिथियों के द्वारा महिलाओं को संबोधित किया एवं अतिथियों के द्वारा पोषरोपण कर प्रदूषण मुक्त रहित पर्यावरण रखने का संदेश दिया गया। कार्यक्रम में उपस्थित महिलाओं के हित में संचालित अधिनियम एवं योजनाओं की जानकारी महिला एवं बाल विकास विभाग के द्वारा विस्तार पूर्वक दी गई।

### बनाए जा रहे आयुष्मान और वय-वन्दना कार्ड



बैकुंठपुर। कलेक्टर श्रीमती चंदन त्रिपाठी के निर्देशानुसार एवं मुख्य चिकित्सा एवं स्वास्थ्य अधिकारी डॉ. प्रशांत सिंह के मार्गदर्शन में विकासखंड चिकित्सा अधिकारियों एवं ब्लॉक कार्यक्रम प्रबंधकों के द्वारा मॉनिटरिंग सुपरविजन किया जा रहा है। विकासखंड बैकुंठपुर से विकासखंड सोनहत में तर्क बसेर, दामुज, पुसला, कुशहा, ओदारी से जमीनी स्तर पर स्वास्थ्य कार्यकर्ता, कम्प्यूटर आपरेटर टीम सहित ग्रामों में घर-घर भ्रमण कर आयुष्मान कार्ड एवं वय-वन्दना कार्ड बनाया जा रहा है। मॉनिटरिंग के माध्यम से कार्य की प्रगति के लिए लगातार निगरानी की जा रही है। जिनके आधार अपडेट नहीं है उनका आधार अपडेशन भी किया जा रहा है ताकि आयुष्मान कार्ड, वय वन्दना कार्ड की उपलब्धि शत-प्रतिशत हो सके। ग्रामों में कम्प्यूटरी स्तर पर एवं आयुष्मान आरोग्य मंदिर में परिवार नियोजन के जागरूकता के लिए बैठक कर जानकारी दी जा रही है।

### बच्चों ने प्रकृति से जुड़कर सीखी कई नई बातें



मनेन्द्रगढ़। शहर के प्रतिष्ठित विद्यालय चंपन प्ले स्कूल द्वारा प्ले ग्रुप एवं नर्सरी के नन्हू-मुन्ने बच्चों के लिए एक विशेष शैक्षणिक भ्रमण का आयोजन किया गया। बच्चों को शहर के स्थानीय पार्क ले जाया गया, जहां उन्हें मनोरंजन के साथ-साथ प्रकृति और पर्यावरण के बारे में महत्वपूर्ण जानकारियां प्रदान की गईं। इस भ्रमण का मुख्य उद्देश्य कक्षा-कक्षा से बाहर बच्चों को वास्तविक जीवन से सीखने का अवसर देना था। पाक पहुंचने पर बच्चों का उत्साह देखते ही बनता था। शिक्षिकाओं ने बच्चों को अलग-अलग समूहों में बांटकर विभिन्न गतिविधियां करवाईं। सबसे पहले बच्चों को वहां मौजूद फूलों, पत्तियों, पेड़ों, घास और अन्य प्राकृतिक चीजों को करीब से देखने और समझने का मौका दिया गया। शिक्षिकाओं ने बच्चों को बताया कि पेड़-पौधे हमें ऑक्सीजन देते हैं, गर्मी कम करते हैं और हमारे वातावरण को शुद्ध बनाए रखते हैं। बच्चों ने बड़े ध्यान से यह सारी जानकारी सुनी, इसके बाद बच्चों को पार्क की स्वच्छता के बारे में समझाया गया, उन्हें बताया गया कि हर जगह साफ-सफाई रखना क्यों जरूरी है, कूड़ा डस्टबीन में ही क्यों डालना चाहिए और प्रकृति को नुकसान पहुंचाने वाली चीजों से कैसे बचना चाहिए।

## अवैध धान परिवहन पर पैनी नजर

किसानों के खातों में डीबीटी के माध्यम से पहुंचे 20 करोड़ रुपए

# 14 दिनों में किसानों के 84 हजार क्विंटल से अधिक धान की खरीदी

बैकुंठपुर। कोरिया जिले में खरीफ वर्ष 2025-26 के लिए धान खरीदी के महापर्व की शुरुआत बीते 15 नवंबर से हुई है। कोरिया जिले के 21 धान उत्पादन केंद्रों में खरीदी तेज गति से जारी है। बीते 15 से 28 नवंबर के बीच जिले के 1,746 किसानों द्वारा कुल 84,530.40 क्विंटल धान बेचा जा चुका है। इस धान की खरीदी के एवज में सरकार द्वारा त्वरित भुगतान की नीति के तहत 20 करोड़ 2 लाख रूपए किसानों के खातों में डीबीटी के माध्यम से सीधे हस्तांतरित किए गए हैं।

तेज भुगतान प्रणाली और पारदर्शिता के कारण किसान संतुष्ट दिखाई दे रहे हैं। धान खरीदी के साथ-साथ कृषि ऋण अदायगी की प्रक्रिया भी प्रभावी रूप से चल रही है। अब तक किसानों से करीब 4 करोड़ रूपए की कृषि ऋण वसूली की जा चुकी है, जिससे सहकारी समितियों की वित्तीय स्थिति भी सुदृढ़ हो रही है। उल्लेखनीय है कि राज्य सरकार द्वारा किसानों को देश का सर्वाधिक 3100 प्रति क्विंटल मूल्य उपलब्ध कराया जा रहा है, इसके कारण प्रदेश की धान खरीदी प्रणाली पूरे देश में



एक मजबूत मिसाल के रूप में स्थापित हो चुकी है। वहीं कोरिया कलेक्टर श्रीमती चंदन त्रिपाठी स्वयं धान खरीदी की पूरी प्रक्रिया पर लगातार नजर रख रही हैं। वे प्रतिदिन अधिकारियों और कर्मचारियों से खरीदी की स्थिति की समीक्षा कर रही हैं। साथ ही, वे व्हाट्सएप समूहों और बैठकों के माध्यम से शासन से प्राप्त निर्देशों की जानकारी तुरंत फिल्टर स्टाफ तक पहुंचा रही हैं, ताकि धान खरीदी में किसी प्रकार की देरी या समस्या न आए। कलेक्टर श्रीमती ने स्पष्ट कहा है कि पंजीकृत

किसानों से एक-एक दाना धान खरीदा जाएगा। अवैध धान परिवहन या अनियमितता पाए जाने पर दोषियों पर सख्त कार्रवाई की जाएगी। धान खरीदी की सुचारू व पारदर्शिता बनाए रखने के लिए प्रशासन ने अवैध धान परिवहन, बाहरी धान की एंटी, जमाखोरी और गलत तरीके से समर्थन मूल्य का लाभ उठाने जैसी गतिविधियों पर विशेष निगरानी रखे हुए हैं। जिला प्रशासन की टीमों नियमित गश्त कर रही हैं और संदिग्ध गतिविधियों पर तुरंत कार्रवाई की जा रही है।

## रेलवे क्रॉसिंग के पास पंडोपारा में हुई घटना

# दंतैल के हमले से बुजुर्ग पण्डो की मौत

हरिभूमि न्यूज ▶▶ चरचा कॉलरी

जिले के चरचा थाना क्षेत्र के ग्राम पंचायत बिशुनपुर के पंडोपारा में 27-28 नवंबर की दरमियानी रात्रि रेलवे क्रॉसिंग के समीप पंडो जनजाति के एक घर को हाथियों

11 हाथियों के दल ने रौंद दिया। का दल इस दौरान घर में कर रहा अकेले मौजूद विचरण बुजुर्ग फूलसाय पण्डो रामलाल उम्र लगभग 70 वर्ष को दंतैल हाथी ने घर से करीब 25 मीटर दूर घसीटकर कुचल दिया, जिससे उनकी मौत हो गई।

घटना के समय परिन किसी सामाजिक कार्यक्रम में शामिल होने घर से बाहर गए थे। सुबह होने पर घटना की जानकारी आसपास के लोगों को मिली, इसके बाद काफी संख्या में ग्रामीण मौके पर पहुंच गए। सूचना मिलते ही वन विभाग की टीम भी तत्काल घटनास्थल पर पहुंची। ग्रामीणों के अनुसार पिछले कई वर्षों से इस क्षेत्र में हाथियों के दल का लगातार आवागमन बना हुआ है,



घटनास्थल पर मौजूद लोग।

## रेलवे ट्रैक पर आए हाथी

गुरुवार की देर रात ये दल बिशुनपुर के पण्डोपारा के पास रेलवे ट्रैक पार कर रहा था, तभी अचानक एक मालवाहक ट्रेन आने से पूरा हाथी दल ट्रैक पार नहीं कर पाया। इसी अफरा-तफरी के दौरान एक दंतैल हाथी बुरी धुं धुं विचलित हो गया और पास स्थित पंडो जनजाति के उस घर पर हमला कर दिया, जिससे पूरा घर क्षतिग्रस्त हो गया और बुजुर्ग फूलसाय की मौत हो गई।

इसके कारण वन विभाग गश्त ग्रामीणों को सतर्क रहने की बड़ाकर सावधानी बरत रहा है और समझाइश भी लगातार दे रहा है, फिर

भी जंगली हाथियों के विचरण क्षेत्र में फसल, मकान व जनहानि की आशंका बनी रहती है। बताया जा रहा है कि बीते दो दिनों से सलका क्षेत्र में 11 हाथियों के दल के मौजूद होने की पुष्टि वन विभाग को मिली थी और लगातार निगरानी रखी जा रही थी। वहीं ग्रामीणों ने क्षेत्र में हाथियों के बढ़ते खतरों को देखते हुए सुरक्षा उपाय बढ़ाने की मांग की है।

## नगर पंचायत झगराखांड की अध्यक्ष रीमा अब भाजपा में



मनेन्द्रगढ़। एमसीबी जिले की राजनीति में एक बड़ा बदलाव देखने को मिला। नगर पंचायत झगराखांड की अध्यक्ष श्रीमती रीमा यादव ने कांग्रेस से इस्तीफा देकर भारतीय जनता पार्टी की सदस्यता ग्रहण कर ली। भाजपा प्रदेश अध्यक्ष किरणदेव और स्वास्थ्य मंत्री श्यामबिहारी जायसवाल, मंत्री रामविचार नेताम, प्रदेश मंत्री अखिलेश सोनी, विधायक भरतपुर-सोनहत श्रीमती रेणुका सिंह, एमसीबी जिलाध्यक्ष भाजपा श्रीमती चंचा देवी पावले सहित भाजपा संगठन के कई वरिष्ठ नेताओं की उपस्थिति में हुआ, इसके बाद जिले का राजनीतिक माहौल अचानक गर्म हो गया। नपाध्यक्ष श्रीमती यादव का भाजपा में शामिल होना कई राजनीतिक मायनों में महत्वपूर्ण माना जा रहा है। पिछली नगर पंचायत चुनाव में उन्होंने भाजपा प्रत्याशी एवं मंत्री श्याम बिहारी जायसवाल की बहु श्रीमती चंचा जायसवाल को कड़े मुकाबले में पराजित किया था,

अब उसी पार्टी में शामिल होकर उन्होंने स्थानीय राजनीतिक समीकरणों में बड़ा बदलाव ला दिया है। राजनीतिक विश्लेषकों का मानना है कि नपाध्यक्ष श्रीमती रीमा यादव का यह कदम कांग्रेस के लिए आगामी निकाय चुनावों से पहले एक तगड़ा झटका है। कांग्रेस पहले से संगठनात्मक समस्याओं का सामना कर रही है, ऐसे में एक मजबूत स्थानीय नेता का पार्टी से जाना उसके लिए चिंता का विषय बन गया है। वहीं भाजपा इसे अपने संगठन के सशक्त विस्तार के रूप में देख रही है। कार्यक्रम के दौरान प्रदेश अध्यक्ष किरणदेव और मंत्री श्री जायसवाल ने नपाध्यक्ष का स्वागत करते हुए कहा कि उनके आने से पार्टी की पकड़ नगर के साथ ग्रामीण क्षेत्रों में भी और अधिक मजबूत होगी। वहीं नपाध्यक्ष रीमा का यह राजनीतिक फैसला आगामी दिनों में एमसीबी जिले की राजनीति को नई दिशा देने वाला माना जा रहा है।

## विशेष न्यायाधीश ने बाल गृह का किया निरीक्षण

हरिभूमि न्यूज ▶▶ बैकुंठपुर

बाल अधिकार संरक्षण पुनर्वास व्यवस्था और संस्थागत देखरेख की गुणवत्ता सुनिश्चित करने के उद्देश्य से अनुसूचित जाति एवं जनजाति (अत्याचार निवारण) मामलों के विशेष न्यायाधीश आशीष पाठक ने शुक्रवार को बाल गृह बैकुंठपुर का ओचक निरीक्षण किया।

निरीक्षण के दौरान विशेष लोक अभियोजक महेश शर्मा तथा बाल गृह अधीक्षक श्री सिसोदिया उपस्थित रहे। न्यायाधीश श्री पाठक ने बाल गृह के आवासीय परिसर, भोजनालय, अध्ययन कक्ष, मनोरंजन कक्ष, स्वास्थ्य देखभाल व्यवस्था, सुरक्षा व्यवस्था तथा बच्चों की दिनचर्या से संबंधित महत्वपूर्ण अभिलेखों का सूक्ष्मता से अवलोकन किया। उपस्थित स्टाफ से बच्चों की देखभाल, पोषण, शिक्षा, प्रशिक्षण, परामर्श एवं मानसिक स्वास्थ्य सेवाओं की उपलब्धता के बारे में विस्तार से जानकारी ली गई। अधीक्षक श्री सिसोदिया ने जानकारी



देते हुए कहा कि जिले के साथ साथ मनेन्द्रगढ़, सूरजपुर एवं अन्य क्षेत्रों के ऐसे बच्चे जिनके माता-पिता नहीं हैं या जो पारिवारिक परिस्थितियों के कारण उनके साथ नहीं रह पा रहे उन्हें बाल गृह में सुरक्षित वातावरण, देखभाल और पुनर्वास की सभी सुविधाएं उपलब्ध कराई जा रही हैं। उन्होंने बताया कि बच्चों की शिक्षा, स्वास्थ्य परीक्षण, खेलकूद, सांस्कृतिक गतिविधियां एवं व्यक्तिगत विकास पर विशेष ध्यान दिया जा रहा है, ताकि उन्हें आत्मनिर्भर जीवन की दिशा में आगे बढ़ाया जा सके। निरीक्षण के दौरान

न्यायाधीश श्री पाठक ने बच्चों से व्यक्तिगत रूप से बातचीत की, उनकी आवश्यकताओं, समस्याओं और सुझावों को ध्यानपूर्वक सुना। बच्चों को संबोधित करते हुए उन्होंने कहा कि आपको वर्तमान परिस्थिति आपके भविष्य का निर्णय नहीं करती। निरंतर प्रयास, शिक्षा और अनुशासन से जीवन का हर लक्ष्य प्राप्त किया जा सकता है। अपने सपनों को कभी छोटा मत समझें। उन्होंने बच्चों को आश्चर्य किया कि संस्था की विद्युत की कमी और कभी भी किसी प्रकार की समस्या या असुविधा उत्पन्न ▶▶ शेष पेज 4 पर

## 32 निजी स्कूलों की मान्यता समाप्त

अम्बिकापुर। शिक्षा विभाग की मान्यता हासिल करने के बाद कक्षाओं का संचालन नहीं करने पर जिला शिक्षा अधिकारी ने सूरजपुर जिले के 32 निजी स्कूलों की मान्यता निरस्त कर दी है। शिक्षा के क्षेत्र में व्यापक बदलाव आया है तथा अंग्रेजी माध्यम शिक्षा के प्रति अभिभावकों का रुझान लगातार बढ़ रहा है। अंग्रेजी माध्यम शिक्षा के प्रति अभिभावकों के बढ़ते रुझान को देखते हुए गांव-गांव में निजी स्कूल संचालित किए जा रहे हैं। कई संचालक ऐसे भी हैं जिन्होंने स्कूल की अनुमति ले ली है लेकिन कक्षाओं का संचालन नहीं कर रहे हैं जबकि कई ऐसे स्कूल भी हैं जिनके संचालकों ने चालू शिक्षण सत्र में स्कूलों का संचालन बंद कर दिया है। जिला प्रशासन के निदेश पर विभाग ने बंद पाए गए सभी 32 निजी स्कूलों का संचालन बंद पाया गया। जिला प्रशासन के निदेश पर विभाग ने बंद पाए गए सभी 32 निजी स्कूलों की मान्यता निरस्त कर दी है।

## एसआईआर में तकनीकी गड़बड़ी पर पूर्व विधायक का आरोप

मनेन्द्रगढ़। एसआईआर ऑनलाइन प्रक्रिया में गंभीर त्रुटि सामने आने के बाद पूर्व विधायक गुलाब कमरो ने मुख्य विधायक नरेश मिश्रा पदाधिकारी छग को विस्तृत शिकायत भेजी है।

फॉर्म ऑनलाइन सबमिट न होने और उनका नाम गलत विधानसभा क्षेत्र में भेज दिया जाने पर उन्होंने इसे मात्र तकनीकी गलती नहीं, बल्कि मतदाता सूची की विश्वसनीयता पर बड़ा सवाल बताया। जबकि वास्तविकता यह है कि पूर्व विधायक श्री कमरो वर्षों से ग्राम पंचायत साल्ही मनेन्द्रगढ़ क्षेत्र के मतदाता रहे हैं और वर्ष 2003 से लेकर वर्तमान मतदाता सूची तक उनका नाम उसी क्षेत्र में अंकित है। उन्होंने जिला निवाचन कार्यालय को भी इसकी सूचना दी थी, किंतु अभी तक समाधान नहीं मिला है। पूर्व विधायक ने कहा कि जब मेरा ही नाम मेरे ही क्षेत्र की मतदाता सूची से काटा जा रहा है, तो यह सवाल उठाना लाजमी है कि आम नागरिक का नाम मतदाता सूची में कितना सुरक्षित है। यह कोई मामूली तकनीकी गलती नहीं लगती, बल्कि पूरी मतदाता सूची प्रक्रिया पर गंभीर सवाल खड़े करती है। उन्होंने कहा कि एसआईआर के नाम पर लोगों के नाम काटे जा रहे हैं और उन्हें बार-बार दौड़ लगाने ▶▶ शेष पेज 4 पर

हरिभूमि न्यूज ▶▶ बैकुंठपुर

जिले में विशेष कैंप आपका पूंजी आपका अधिकार का सफल आयोजन जिला पंचायत मंथन कक्ष में किया गया। इस कार्यशाला का उद्देश्य उन खाताधारकों को उनकी प्रक्रिया, निर्धार और बंद पड़े खातों की राशि वापस दिलाना था, जो भारतीय रिजर्व बैंक के डिपॉजिटर एजुकेशन एंड अवेयरनेस फंड (डीईएफ) खातों में चली गई है। कार्यशाला में जिले के बैंक, बीमा कंपनियों और अन्य वित्तीय संस्थानों के प्रतिनिधि मौजूद रहे, जिन्होंने खाताधारकों के जमा की गई राशि वापस पाने की प्रक्रिया के बारे में विस्तृत जानकारी दी। साथ ही हितग्राहियों को उनकी राशि वापसी के लिए जरूरी दस्तावेज और दावा प्रक्रिया के बारे में जानकारी दी। भारतीय रिजर्व बैंक से पिछले 2



माह में जिले के 147 खातों के 2.02 करोड़ रूपए की वापसी हुई है, जिसमें स्टेट बैंक ऑफ इंडिया के 33 खातों से 1.34 करोड़, सेंट्रल बैंक ऑफ इंडिया के 13 खातों से 52 लाख, छग राज्य ग्रामीण बैंक के 101 खातों से 16 लाख की राशि शामिल है। प्राप्त जानकारी के अनुसार जिले के संपूर्ण डेफ खातों से

लगभग 7 करोड़ की वापसी होना है। जिला रूपए की वापसी हुई है, जिसमें स्टेट बैंक ऑफ इंडिया के 33 खातों से 1.34 करोड़, सेंट्रल बैंक ऑफ इंडिया के 13 खातों से 52 लाख, छग राज्य ग्रामीण बैंक के 101 खातों से 16 लाख की राशि शामिल है। प्राप्त जानकारी के अनुसार जिले के संपूर्ण डेफ खातों से

जाएगा और लोगों में जनजागरूकता फैलाए, साथ ही नए-नए योजनाओं के बारे में उन्हें अवगत कराएं। अमेश्वर कुमार गुप्ता उप महा प्रबंधक भारतीय रिजर्व बैंक ने कहा कि यह अभियान आर्थिक जागरूकता बढ़ाने तथा नागरिकों को उनके वित्तीय अधिकारों के प्रति सजग करने का बेहतरीन प्रयास है। उन्होंने बताया कि कई लोग अपनी जमा पूंजी के बारे में जानकारी खो देते हैं, जिससे उनकी राशि रिजर्व बैंक में चली जाती है, जिसे अब यह अभियान वापस लाने में मदद कर रहा है। यह अभियान 1 अक्टूबर से शुरू होकर 31 दिसंबर तक जारी रहेगा और जिले की सभी बैंक शाखाएं, बीमा कंपनियां तथा वित्तीय संस्थान इसमें सक्रिय रूप से सहयोग कर रहे हैं। जिलावासी अपनी आवश्यक दस्तावेजों के साथ इस अभियान का लाभ उठाकर अपनी खोई पूंजी को वापस ▶▶ शेष पेज 4 पर



**खबर संक्षेप**  
**24 कुण्डीय गायत्री महायज्ञ में आचार्यों ने कराए विविध संस्कार वाङ्मनोरण ।** गायत्री परिवार द्वारा 24 कुण्डीय गायत्री महायज्ञ का शुभारंभ 23 नवंबर को भव्य कलश यात्रा के साथ किया गया। शांतिकुंड हरिद्वार के विद्वान आचार्यों ने यज्ञ एवं विविध वैदिक संस्कारों का संचालन किया। महायज्ञ में आचार्यों द्वारा 105 का विद्यारम्भ, 5 का अन्नप्राशन, 5 मुण्डन, 5 की दीक्षा, 4 यज्ञोपवीत संस्कार तथा एक विवाह संस्कार को सम्यन् कराया। सभी संस्कार निःशुल्क कराए गए। इस दौरान विधायक श्रीमती शकुन्तला सिंह, पूर्व मंत्री डॉ.प्रेमसाय, जनपद अध्यक्ष तथा नगर पंचायत अध्यक्ष सहित अन्य जनप्रतिनिधि मौजूद रहे।

**पीजी कॉलेज में मनाया गया एनसीसी दिवस**



**अम्बिकापुर ।** राजीव गांधी शासकीय स्नातकोत्तर महाविद्यालय में एनसीसी दिवस हर्षोल्लास के साथ मनाया गया। कैडेट्स ने जागरूकता रैली निकाली। इस अवसर पर प्राचार्य डॉ.अनिल सिन्हा ने एनसीसी ध्वज का आरोहण किया जिसके बाद एनसीसी कैडेट्स ने सांस्कृतिक कार्यक्रमों के माध्यम से देशभक्ति का संदेश दिया। अंत में महाविद्यालय के 15 कैडेट्स ने रक्तदान किया। प्राचार्य डॉ.अनिल कुमार सिन्हा ने कहा कि एनसीसी की स्थाना का उद्देश्य सेना को सहयोग प्रदान करना है जिससे आवश्यकता पड़ने पर देश सेवा में एनसीसी कैडेट्स अपना महत्वपूर्ण योगदान प्रदान कर सकें। एनसीसी अधिकारी ने वार्षिक प्रतिवेदन का पाठन कर एनसीसी कैडेट्स के वर्ष भर की उपलब्धियों को बताया। इस दौरान महाविद्यालय के सभी प्राध्यापक, कर्मचारी और छात्र-छात्राएं उपस्थित थे।

**डीएवी में मनाया गया संविधान दिवस विविध कार्यक्रम हुए आयोजित**



**बिभ्रामपुर ।** नगर में संचालित डीएवी पब्लिक स्कूल में संविधान दिवस के अवसर पर प्रातःकालीन प्रार्थना सभा में भव्य समारोह का आयोजन किया गया, इस अवसर पर विविध कार्यक्रम आयोजित कर विद्यार्थियों को भारत के संविधान की जानकारी दी गई, कार्यक्रम में सर्वप्रथम संविधान निर्माण पर आधारित नाटक की रोचक प्रस्तुति कक्षा ग्यारहवीं कक्षा संकाय के छात्र-छात्राओं द्वारा की गई, इसके पश्चात संविधान की उद्देशिका का वाचन कर संविधान में प्रावधानित अधिकारों एवं कर्तव्यों की जानकारी दी गई, विद्यालय की राजनीति विज्ञान की शिक्षिका वनिता सिन्हा ने संविधान निर्माण की प्रक्रिया और संविधान के महत्व पर अपने विचार व्यक्त किये, कक्षा ग्यारहवीं कक्षा संकाय की छात्रा जानना खान के द्वारा संविधान की मूल भावना के प्रति निष्ठा बनाए रखने की शपथ दिलाई गई, विद्यालय प्राचार्या अनामिका भारती ने संविधान दिवस के 75 वीं वर्षगांठ पर अपने उद्बोधन में कहा कि संविधान ने हमें अधिकार के साथ कर्तव्य भी दिए हैं और दोनों के मध्य अनन्य संबंध है, अतः हमें अपने कर्तव्यों का निर्वहन ईमानदारी से एवं पूर्ण तत्परता से करना चाहिए, उन्होंने संविधान निर्माण में संविधान निर्माता डॉ. भीमराव आंबेडकर के योगदान का उल्लेख भी किया, संविधान दिवस पर आयोजित कार्यक्रम में विद्यालय के सभी अध्यापक-अध्यापिकाएं और कर्मचारी उपस्थित रहे, कार्यक्रम का मंच संचालन शिक्षक विमल घोष के द्वारा किया गया।

**शौच गए युवक की बाइक ले उड़े चोर, अपराध दर्ज**

अम्बिकापुर। शौच करने गए युवक की बाइक को चोरों ने पार कर दिया। रिपोर्ट पर पुलिस ने अपराध दर्ज किया है। जानकारी के अनुसार ग्राम मलगांवा निवासी संजय यादव आ. चालित यादव (23 वर्ष) शहर के कुंडला सिटी स्थित दुकान में काम करता है। 22 नवम्बर की रात काम के सिलसिले में नवागढ़ जा रहा था। इसी दौरा नवागढ़ तालाब के समीप शौच लगने पर तालाब किनारे बाइक को खड़ा कर चला गया। कुछ समय बाद वापस लौटा तो देखा बाइक गायब थी।

**नीट की मुफ्त आवासीय कोचिंग के लिए आवेदन 5 दिसंबर तक**

बिभ्रामपुर। एसईसीएल के सुश्रुत के तहत एसईसीएल द्वारा नीट की मुफ्त आवासीय कोचिंग के लिए पहल शुरू की गई है, जिसके तहत छत्तीसगढ़ और मध्य प्रदेश के कुछ जिलों के मेधावी छात्रों को मुफ्त कोचिंग दी जाती है, इसी के अंतर्गत सूरजपुर जिले के बिभ्रामपुर व भटगाँव के डीएवी पब्लिक स्कूल में इस मुफ्त आवासीय कोचिंग का संचालन किया जाएगा, जिससे कि कोयलांचल क्षेत्र के मेधावी छात्रों को बेहततर शैक्षणिक वातावरण प्रदान किया जा सके, एसईसीएल के सुश्रुत 2025 मुफ्त आवासीय कोचिंग में प्रवेश पाने के लिए विज्ञान संकाय से 12 वीं में अध्ययनरत या 12वीं पास कर चुके विद्यार्थियों को अधिकारिक वेबसाइट पर 5 दिसंबर तक आवेदन करना होगा।

# एसआईआर का फार्म भरना बीएलओ के लिए भी बना चुनौतीपूर्ण

हरिभूमि न्यूज ►► अम्बिकापुर

विशेष गहन पुनरीक्षण की प्रक्रिया अब चुनौती बनती जा रही है। घर घर जाकर लोगों के एसआईआर फार्म भरना बीएलओ के लिए भी चुनौतीपूर्ण हो गया है और व्यवहारिक रूप से यह संभव भी नहीं है। ऐसे में बीएलओ अब एक स्थान पर बैठकर लोगों एक फार्म जमा करने और ऑनलाइन अपडेट करने का काम कर रहे हैं। हालांकि इस प्रक्रिया ने मतदाताओं की परेशानी बढ़ा दी है।

बता दें कि वोटर लिस्ट के शुद्धिकरण हेतु निर्वाचन आयोग द्वारा विशेष गहन पुनरीक्षण की प्रक्रिया प्रदेशभर में शुरू की गई है। एसआईआर की प्रक्रिया 4 नवंबर से 4 दिसम्बर तक की जानी है। एसआईआर के तहत गणना पत्रक भरने की जिम्मेदारी बीएलओ को दी गई है। निर्वाचन आयोग का स्पष्ट निर्देश है कि बीएलओ घर घर जाकर लोगों को गणना पत्रक प्रदान करने के साथ ही फार्म भरने में सहयोग करेंगे। बीएलओ को अपने बूथ

**घर-घर जाना संभव नहीं, समय कम इस लिए एक स्थान पर बैठकर भरवा रहे गणना पत्रक**

**कई लोगों को नहीं मिला गणना पत्रक**  
एसआईआर की प्रक्रिया के दौरान लोगों को सबसे बड़ी परेशानी यह है कि फॉर्म कैसे भरना है उन्हें समझ ही नहीं आ रहा है। फार्म भरना कार्फा जटिल और चुनौतीपूर्ण हो गया है। बीएलओ के घर घर जाकर सहयोग नहीं करने से यह समस्या और भी बढ़ गई है। 2003 की सूची में लोगों के नाम नहीं मिल रहे हैं। इधर प्रशासन की ओर से भी प्रचार प्रसार पर्याप्त रूप से नहीं किया जा रहा है। सबसे बड़ी समस्या यह है कि वर्ष 2025 के वोटर लिस्ट में कई लोगों का नाम है लेकिन उनके गणना पत्रक गायब है या मिल नहीं रहे हैं। बीएलओ ने भी फार्म को पार्श्व या पंच को सौंप दिया है जिससे भी यह स्थिति उत्पन्न हो रही है।



के सभी घरों में कम से कम तीन बार जाना अनिवार्य है लेकिन वास्तविकता में ऐसा होता नजर नहीं आ रहा है। बीएलओ द्वारा सभी घरों में फार्म का वितरण नहीं किया गया है। ज्यादातर लोग

स्वयं ही बीएलओ को खोज कर अपना फार्म लेने के साथ ही भरकर जमा करने का काम कर रहे हैं। एसआईआर में आ रही परेशानियों को लेकर हरिभूमि ने गुस्वार को स्वयं वाडों में

**5 दिनों तक चलेगी प्रदर्शनी**

## नवीन कानून पर लगाई प्रदर्शनी का जिला एवं सत्र न्यायाधीश ने किया उद्घाटन

हरिभूमि न्यूज ►► सूरजपुर

बदलते समय के साथ न्यायिक प्रणाली में तेजी लाने और जनता को नए आपराधिक कानूनों की जानकारी देने के उद्देश्य से सूरजपुर पुलिस द्वारा सिटी कोतवाली परिसर में जागरूकता प्रदर्शनी

**खास बात**  
■ नुकड़ नाटक और कार्यशालाओं के माध्यम से देंगे जानकारी

का उद्घाटन जिला एवं सत्र न्यायाधीश सूरजपुर श्रीमती विनीता वार्नर द्वारा किया गया। नए कानूनों की इस प्रदर्शनी में अपर जिला एवं सत्र न्यायाधीश आनंद प्रकाश वारियाल, प्रथम जिला एवं अपर सत्र न्यायाधीश मानवेन्द्र सिंह, द्वितीय अपर जिला एवं सत्र न्यायाधीश सुमित कुमार हर्षमाना, सचिव जिला विधिक सेवा प्राधिकरण कु. पायल टोपनो, कलेक्टर एस.जयवर्धन ने तीन नवीन कानूनों बीएनएस, बीएनएनएस, बीएसए की प्रदर्शनी का सूक्ष्मता से अवलोकन किया।

डीआईजी व एसएसपी सूरजपुर प्रशांत कुमार ठाकुर ने आमजनता को आसानी से नए कानूनों की जानकारी देना और समझाने के लिए की बेहतर प्रयत्न किया है। डीआईजी व एसएसपी सूरजपुर ने बताया कि नए आपराधिक कानूनों भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम के बारे में आम जनता को जागरूक करने के लिए प्रदर्शनियां लगाई हैं। इन प्रदर्शनियों का उद्देश्य नए कानूनों के प्रावधानों को समझाना, न्यायिक प्रणाली में होने वाले बदलावों पर प्रकाश डालना और पुलिस और जनता के बीच संवाद को मजबूत करना है। यह 5 दिवसीय प्रदर्शनी है जिसका समापन 30 नवम्बर को होगा। प्रदर्शनियों में नुकड़ नाटक और कार्यशालाओं के माध्यम से जानकारी दी जायेगी। इस अवसर पर अतिरिक्त पुलिस अधीक्षक संतोष महतो,



प्रदर्शनी का निरीक्षण करते न्यायाधीश एवं एसएसपी।

**कैबिनेट मंत्रियों ने किया प्रदर्शनी का निरीक्षण**

नए आपराधिक कानूनों के प्रावधानों एवं बदलाव को लेकर सूरजपुर पुलिस द्वारा लगाई गई प्रदर्शनी में प्रदेश के मंत्री व जनप्रतिनिधि भी शामिल हुए। प्रदेश के स्वास्थ्य मंत्री श्याम बिहारी जायसवाल, कृषि मंत्री रामचंद्र लेताम, भाजपा प्रदेश अध्यक्ष व विधायक किरण सिंहदेव, प्रदेश संगठन महामंत्री पवन साय, विधायक प्रेमनगर भूलन सिंह मराठी ने जायजा लिया और नवीन कानूनों, महिला और बाल संरक्षण, शूब्य एचआईआर, ई-एचआईआर और प्रौद्योगिकी के उपयोग जैसे महत्वपूर्ण प्रावधानों के बारे में आकर्षक डिस्प्ले के माध्यम से जानकारी देने पर प्रशंसा की। स्वास्थ्य मंत्री श्री जायसवाल ने कहा कि नवीन आपराधिक कानून न्याय प्रणाली को तेज, सरल और जलजितकारी बनाने के लिए प्रतिबद्ध हैं। नए कानून उड़ से न्याय की ओर की अवधारणा को मजबूत करते हैं और न्यायिक प्रक्रिया में गैर न्यायिक प्रथाओं को खत्म करने के लिए नए कानून को मजबूत महिलाओं और बच्चों को अधिक सुरक्षा प्रदान करते हैं। प्रदेश अध्यक्ष श्री सिंहदेव ने कहा कि नए कानून मजबूत पुलिसिंग के लिए जरूरी हैं, नए कानून में हुए बदलाव न्यायिक प्रक्रिया में सकारात्मक प्रभाव दिखा रहे हैं। डीआईजी व एसएसपी श्री ठाकुर ने बताया कि इस प्रदर्शनी में छात्रों, कानूनी पेशेवरों, विभिन्न विभागों के अधिकारी-कर्मचारियों एवं आमजनता को नए कानूनों के बारे में जानकारी दी जायेगी। इस अवसर पर कलेक्टर एस. जयवर्धन, भाजपा जिलाध्यक्ष सुरती मनोहर सोनी, प्रदेश कार्य समिति सदस्य छत्तीसगढ़ मीनसेन अग्रवाल, बाबुलाल अग्रवाल, ठाकुर प्रसाद राजवाड़े, जनपद अध्यक्ष श्रीमती स्वाती संत सिंह, नया उपाध्यक्ष शैलेश अग्रवाल, शशिकांत गंग, दीपक गुप्ता, संजू सोनी, अजय अग्रवाल, अरविन्द मिश्रा, लक्ष्मण कसेरा सहित अन्य गणमान्य नागरिकगण मौजूद रहे।

एसडीओपी सूरजपुर अभिषेक पैकरा, थाना प्रभारी अजाक साइबर सेल प्रभारी राकेश यादव सहित अन्य पुलिस अधिकारी मनी प्रसाद राजवाड़े, यातायात प्रभारी वृजकिशोर पाण्डेय, व कर्मचारी मौजूद रहे।

## सड़क पर दुकान लगाने से बिगड़ी साप्ताहिक बाजार की व्यवस्था

हरिभूमि न्यूज ►► सीतापुर

साप्ताहिक बाजार में दुकानदारों की मनमानी अव्यवस्था का कारण बन रही है। दुकानदारों द्वारा मनमाने ढंग से दुकान लगाया जा रहा है जिससे यातायात

**आम नागरिकों को करना पड़ रहा परेशानियों का सामना, नए के निर्देश का भी नहीं हुआ असर**  
व्यवस्था प्रभावित हो रही है। आलम यह है कि मार्ग से गुजरने वाले एंबुलेंस को भी खासी परेशानियों का सामना करना पड़ रहा है। साप्ताहिक बाजार के दौरान सड़क पर लगने वाले जाम से निपटने नगर पंचायत द्वारा कई बार व्यापारियों को सड़क पर दुकान न लगाने की हिदायत दी गई लेकिन व्यापारियों पर इसका कोई असर नहीं पड़ रहा है।

विदित हो कि बुधवार को नगर पंचायत के वार्ड क्रमांक 10 में दशकों से साप्ताहिक बाजार का संचालन किया जा रहा है और इसके साथ व्यापारियों के बढ़ते तादाद के साथ बाजार का वायरा बढ़ता चला गया और जगह छोटी पड़ने लगी जिसकी वजह से



व्यापारी अपनी दुकान सड़कों पर लगाने लगे। सड़क पर दुकान लगने की वजह से साप्ताहिक बाजार का यातायात व्यवस्था प्रभावित हो गई और सड़क पर जाम लगने लगा। सड़क जाम की वजह से बच्चों से भरी स्कूली बस एवं मरीजों को ले जाने वाली एंबुलेंस सेवा को जाम से निपटने में भारी मशक्कत करनी पड़ती है इसके अलावा सड़क पर आने जाने वाले भारी वाहनों की वजह से दुर्घटना की संभावना भी बनी पड़ती है। सड़क पर लगने वाली दुकानों की वजह से साप्ताहिक बाजार की हालत बिगड़ती देख तात्कालिक एसडीएम ने कड़ा रुख अपनाया था। उन्होंने सड़क

पंचायत ने कई बार सूचना के माध्यम से व्यापारियों को हिदायत देते हुए सड़क पर दुकान लगाने से मना किया लेकिन व्यापारी आदत में सुधार नहीं ला रहे हैं। साप्ताहिक बाजार में व्यापारियों की इस मनमानी का खामियाजा लोगों को सड़क जाम के रूप में भुगतना पड़ रहा है। इस जाम की वजह से हालात तब ज्यादा खराब हो जाते जब किसी को इमरजेंसी सेवा की जरूरत पड़ती है। सड़क पर लगने वाली दुकान की वजह से यातायात व्यवस्था प्रभावित होता देख लोगों ने इससे निजात दिलाने की मांग की है। लोगों ने साप्ताहिक बाजार के दिन सड़क पर लगने वाली दुकानों को खाली जगहों पर विस्थापित कराने की मांग की है ताकि सड़क की यातायात व्यवस्था प्रभावित न हो सके और आवागमन सुचारू रूप से बहाल हो सके।

इस संबंध में नगर पंचायत अध्यक्ष प्रेमदान कुजूर ने बताया कि कई बार सूचना प्रसारित करते हुए व्यापारियों को सड़क पर दुकान नही लगाने के निर्देश दिए गए हैं। इसके बाद भी व्यापारी निर्देशों का पालन नहीं कर रहे हैं। जिससे देखते हुए भविष्य में इनसे कड़ाई से निपटा जायेगा।

## निर्वाचित वरिष्ठ अधिवक्ता गोयल का किया गया सम्मान

हरिभूमि न्यूज ►► सूरजपुर

छत्तीसगढ़ राज्य बार काउंसिल चुनाव के सितंबर में हुए मतदान में 105 अभ्यर्थियों में कुल 25 अधिवक्ता अभ्यर्थी को निर्वाचित होना था जिसमें सूरजपुर के वरिष्ठ अधिवक्ता अनिल गोयल निर्वाचित हुए। आज जिला अधिवक्ता संघ द्वारा अधिवक्ता कक्ष में सभी न्यायाधीश एवं अधिवक्ताओं की उपस्थिति में श्री गोयल को साल श्रौफल से सम्मानित किया गया।

इस अवसर पर जिला अधिवक्ता संघ के अध्यक्ष बलराम शर्मा ने कहा की श्री गोयल के स्टेट बार काउंसिल का सदस्य बनने से अधिवक्ता संघ गौरवान्वित है और जिले को यह सौभाग्य पहली बार प्राप्त हुआ है। उन्होंने उपस्थित न्यायाधीश को सहयोग हेतु सहायता की तथा चुनाव अधिकारी सुमित कुमार हसियाना की प्रति आभार प्रकट किया। कुल एवं प्रधान न्यायाधीश श्रीमती विनीता वार्नर ने बताया की श्री गोयल की जीत के प्रति आशांन्वित थी और उन्होंने प्रारम्भ में ही कहा था की श्री गोयल अवश्य विजयी होंगे। उन्होंने यह भी कहा की श्री गोयल के जीत को बार सदस्य तथा उनके परिवार को



अधिवक्ता संघ को अनेकों लाभ प्राप्त होंगे तथा कनिष्ठ अधिवक्ताओं को मार्गदर्शन प्राप्त होगा। इस अवसर पर निर्वाचित अनिल कुमार गोयल ने अपने उद्बोधन में जिला अधिवक्ता संघ के सभी सदस्यों द्वारा एकजुट होकर चुनाव प्रचार करने तथा उन्हें सहयोग देने हेतु उनका आभार प्रकट किया और कहा की यह जीत उनकी जीत नहीं है बल्कि संघ के सभी सदस्यों की जीत है। श्री गोयल ने आश्चर्य किया की जिला अधिवक्ता संघ के सदस्यों की समस्याओं के निराकरण हेतु सदैव प्रयत्नशील रहेंगे और सूरजपुर की आवाज स्टेट बार में उठावेंगे। उक्त जानकारी जिला अधिवक्ता संघ के सचिव राजेश गोयल द्वारा दी गई है।

## लिंग आधारित हिंसा समाप्ति को लेकर चलाया गया जागरूकता अभियान

हरिभूमि न्यूज : अम्बिकापुर

महिला एवं बाल विकास विभाग द्वारा लिंग आधारित हिंसा समाप्ति हेतु जागरूकता अभियान चलाया गया। जिला कार्यक्रम अधिकारी जेआर प्रधान के मार्गदर्शन में महिला सशक्तिकरण केंद्र, महिला एवं बाल विकास विभाग तथा रजमरू संस्था द्वारा लिंग आधारित हिंसा समाप्ति हेतु 16 दिवसीय विशेष जागरूकता कार्यक्रम का आयोजन किया गया।

बुधवार को शासकीय उमावि नवानगर व हाई स्कूल रकली में आयोजित कार्यक्रम के दौरान लिंग भेद व डिजिटल हिंसा के विरुद्ध महिलाओं और लड़कियों को उनके अधिकारों और अवसरों से वंचित न करके हिंसा मुक्त समाज बनाने हेतु विस्तृत जानकारी दी गयी। बाल अधिकार एवं सामाजिक भेदभाव

जाकर प्रक्रियाओं का जायजा लिया। इस दौरान गोधनपुर वार्ड में बीएलओ श्रीमती शोभा सिन्हा भी स्वयं भी फार्म भरती हुईं नजर आईं। बातचीत में बीएलओ श्रीमती सिन्हा ने बताया कि उनके भाग संख्या 49 में कुल 1273 फार्म हैं जिसमें से 1083 का वितरण किया जा चुका है और इनमें से 860 फार्म जमा होने के साथ ही उनका ऑन लाइन जमा करने का काम भी हो चुका है। बीएलओ का कहना है कि एक एक घर जाकर फार्म देना और फिर भरकर जमा करना कड़ी चुनौती है और इस काम के लिए एक महीने का समय काफी कम है। इसके साथ ही कई घरों में ताला लगा हुआ है लोग शादी विवाह या घूमने फिरने गए हुए हैं। इसलिए वार्ड में एक स्थान पर बैठकर लोगों के फार्म भरवाए जा रहे हैं ताकि लोगों को भी सहूलियत हो सके। इस दौरान वार्ड पार्षद, राजनैतिक दलों से जुड़े लोग भी बीएलओ की मदद कर रहे हैं। गोधनपुर में वार्ड पार्षद शिव मंगल सिंह के साथ ही जफर खान, गुरुचरण सैनी, अश्विनी गुप्ता, अविनाश गुप्ता आदि मौजूद थे।



## किसानों ने भूमि सत्यापन एवं पंजीयन संबंधी अड़चनों को लेकर किया विरोध प्रदर्शन

हरिभूमि न्यूज ►► लखनपुर

किसानों ने भूमि सत्यापन एवं पंजीयन में आ रही अड़चनों के विरोध में आज गांधी चौक के समीप विरोध प्रदर्शन किया। प्रशासनिक अधिकारियों की समझाइश पर 30 नवम्बर तक रकबा सुधार नहीं होने पर उग्र आंदोलन करने की चेतावनी दी है।

विरोध प्रदर्शन कर रहे किसानों ने बताया कि गिरदावरी और पंजीयन में भारी गड़बड़ी हुई है। पहले जहां उनका पूर्ण रकबा दर्ज था, वहीं इस बार सिस्टम में रकबा कम दिखाया गया, जिससे धान खरीदी का लक्ष्य अधिकांश घट गया। किसानों का आरोप है कि जमीन वही है, लेकिन सिस्टम में रकबा कम दिखाकर सीधा नुकसान किया जा रहा है। तकनीकी खराबी के कारण रजिस्ट्रेशन की अनिवार्य प्रक्रियाएं डीएससी और आरसी सत्यापन बार-बार फेल हो रही हैं। पोर्टल में तकनीकी गड़बड़ी के कारण लंबे समय से अटका हुआ है जिससे अब सोसायटी और तहसील के चक्कर में फंसे हैं। किसानों ने बताया कि सोसायटी उन्हें तहसील भेज रही है और तहसील उन्हें वापस सोसायटी भेज रही है। इस चक्कर में किसानों का समय, पैसा और मेहनत बर्बाद हो रहा है। रकबा कम दर्ज होने और पंजीयन जटिलों के कारण किसान समस्याओं को लेकर परेशान थे। इसको लेकर के आज गांधी चौक के पास किस चक्का जाम किया जाने हेतु एकत्रित हो रहे थे। इस दौरान प्रशासनिक अधिकारियों के समझाइश के बाद किसान संतुष्ट हुए साथ ही रकबा सुधार किए जाने हेतु मात्र 30 नवंबर तक समय दिया है। कई किसानों का एग्री स्टेट सहित अन्य की समस्याएं हैं जिसका निराकरण इतने कम समय पर संभव नहीं है इस समस्या का निराकरण किया जाने हेतु रणविजय सिंह देव ने कहा कि यदि समस्या का समाधान नहीं होता है तो सभी किसान के साथ मिलकर उग्र आंदोलन करने के लिए बाध्य होंगे।

## कीटनाशक पीने से गंभीर दो लोगों की गई जान

हरिभूमि न्यूज ►► अम्बिकापुर

कीटनाशक पीने की अलग अलग घटनाओं में दो लोगों की मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है।

जानकारी के अनुसार सन्ना थाना अंतर्गत ग्राम उकई निवासी बालकी बाई नगेसिया पति जगमोहन राम (73 वर्ष) 24 नवम्बर को घर में अकेली थी जबकि परिवार के लोग खेत में धान कटाई करने गए थे। परिजन घर लौटे तो देखा बालकी उलटी कर रही थी। कीटनाशक की गंध आने पर परिजन उसे सन्ना अस्पताल लेकर गए जहां चिकित्सकों ने वृद्धा की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां चिकित्सकों ने जांच उपरांत उसे मृत घोषित कर दिया। पुलिस ने दोनों मामलों में मर्ग कायम किया है।

## स्टॉप सेंटर, संवेदनशीलता, साइबर सुरक्षा, आपातकालीन नंबरों जैसे

फाउंडेशन से संजय शर्मा तथा रजमरू से राकेश तिवारी, दीपांकर राय एवं स्कूल के प्राचार्य, शिक्षक-शिक्षिकाएं व छात्र-छात्राएं उपस्थित रहे।



विद्यार्थियों को जानकारी देते अधिकारी।

सकारात्मक और नकारात्मक दोनों पक्षों की चर्चा की गयी। बालिकाओं को वीरंगनाओं से प्रेरणा लेकर आगे बढ़ने के विषय में चर्चा की गयी साथ ही बेटी बचाओ बेटी पढ़ाओ योजना अंतर्गत बालिकाओं में लैंगिक समानता, प्रधानमंत्री मातृत्व वंदन योजना, मुख्यमंत्री कन्या विवाह, सौजी वन



## नवाजुद्दीन सिद्दीकी की 'रात अकेली है 2' का टीजर जारी

मुंबई। बॉलीवुड अभिनेता नवाजुद्दीन सिद्दीकी की हिट क्राइम-थ्रिलर फिल्म 'रात अकेली है' अपने सीक्वल के साथ लोगों का मनोरंजन करने के लिए लौट रही है। इस बार अभिनेता को बंसल हत्याकांड मामला सुलझाते हुए देखा जाएगा। इस वजह से फिल्म का नाम 'रात अकेली है: द बंसल मर्डर्स' रखा गया है। निर्माताओं ने ज्यादा इंतजार न करवाते हुए सीक्वल किस्त का टीजर जारी कर दिया है। फिल्म का वर्ल्ड प्रीमियर गोवा में 56वें भारतीय अंतर्राष्ट्रीय फिल्म महोत्सव में किया जाएगा। निर्माताओं ने 'रात अकेली है: द बंसल मर्डर्स' का टीजर जारी करते हुए लिखा, 'इंस्पेक्टर जटिल का रात के अंधेरे से पुराना रिश्ता है।'

## लाइफ़ Style

## कृति



## हॉलीवुड मसाला

## ओटीटी पर धूम मच गई...



लॉस एंजिल्स। वॉरियर वेब सीरीज 'स्ट्रेंजर थिंग्स' आखिरकार अपने 5वीं सीजन के साथ नेटफ्लिक्स पर आ चुकी है। 3 साल के लंबे इंतजार के बाद जैसे ही सीरीज ने भारत में दस्तक दी तो ओटीटी पर धूम मच गई। निर्माताओं ने 'स्ट्रेंजर थिंग्स सीजन 5' के पहले 4 एपिसोड प्रसारित किए हैं, जिन्हें देखने के बाद जनता ने सोशल मीडिया के जरिए अपना फैसला सुना दिया है। आइए जानते हैं कि लोगों को 'स्ट्रेंजर थिंग्स 5' कौसी लग रही है।

अभिनेत्री कृति सैनन बॉलीवुड की उन बेहतरीन अभिनेत्रियों में से हैं, जिन्होंने कई सुपरस्टार के साथ स्क्रीन साझा की है। फिलहाल वह अपनी फिल्म 'तेरे इश्क में' को लेकर लोगों का ध्यान खींच रही हैं जिसमें उनके साथ सुपरस्टार धनुष हैं।

### पहले भी इन फिल्मों से जीत चुकी हैं जनता का दिल

एजेसी मुंबई

फिल्म में कृति ऐसी रोमांटिक लड़की का किरदार निभा रही हैं, जो उनके जुनून और आक्रामक प्यार को दर्शाती है। हालांकि, पहले भी उन्होंने फिल्मों पर अपनी रोमांटिक फिल्मों के जरिए दर्शकों का फुल मनोरंजन किया है। अभिनेता शाहिद कपूर के साथ कृति की रोमांटिक फिल्म 'तेरी बातों में ऐसा उलझा जिया' पिछले साल 2024 में रिलीज हुई थी। इस फिल्म में कृति को पहली बार एक महिला रोबोट का किरदार निभाते हुए देखा गया था, जो इंसानी खाहिशों को जानने और समझने में माहिर थी। फिल्म में शाहिद और कृति की जोड़ी दर्शकों को बेहद पसंद आई थी। इसके गाने भी लोगों का दिल जीतने में कामयाब हुए थे। फिल्म अमेजन प्राइम वीडियो पर मौजूद है। अभिनेता कार्तिक आर्यन के साथ कृति की रोमांटिक-कॉमेडी फिल्म 'लुका छिपी' 2019 में रिलीज हुई थी। फिल्म की कहानी लिविंग रिलेशनशिप पर आधारित है। इसके जरिए निर्माताओं ने इस संवेदनशील सामाजिक मुद्दे को उठाने की कोशिश की थी। कृति और कार्तिक की केमिस्ट्री ने दर्शकों का दिल जीत लिया था। फिल्म में अपारशक्ति खुराना, पंकज त्रिपाठी, विनय पाठक और अल्का अमीन जैसे कलाकार भी शामिल थे।



## 'नागिन-7' का प्रोमो व रिलीज तारीख जारी

मुंबई। 'टीवी की क्वीन' कही जाने वाली एकता कपूर अपने सुपरनेचुरल शो 'नागिन 7' को लेकर काफी समय से चर्चा में थीं। कुछ दिन पहले उन्होंने अपनी नई नागिन का खुलासा किया था। अभिनेत्री प्रियंका चाहर चौधरी 'नागिन 7' में मुख्य किरदार निभाती हुई नजर आएंगी। अब निर्माताओं ने शो का नया प्रोमो जारी करते हुए इसकी रिलीज तारीख से भी पर्दा उठा दिया है। प्रोमो देखने के बाद लोगों ने प्रतिक्रिया दी है। 'नागिन 7' के प्रोमो ने आते ही सोशल मीडिया पर तहलका मचा दिया है। दिलचस्प बात ये है कि प्रियंका के साथ, आगामी सीजन में ईशा सिंह और करण कुंद्रा भी अहम किरदार में नजर आएंगे। प्रोमो देखने के बाद एक यूजर ने लिखा, 'मैं प्रियंका के नागिन के किरदार को लेकर उत्साहित हूँ। दूसरे यूजर ने लिखा, 'बहुत-बधाई हो प्रियंका चौधरी।'



## सलमान की 'बैटल ऑफ...' का बड़ा सौदा...

मुंबई। सलमान खान की पिछली रिलीज फिल्म 'सिकंदर' बॉक्स ऑफिस पर खास कमाल न दिखा सकी। यही वजह है कि लोग उनकी आगामी फिल्म 'बैटल ऑफ गलवान' से उम्मीदें लगाए बैठे हैं। आभिर खान की फिल्म 'लगान' से निर्देशन की दुनिया में कदम रखने वाले अपूर्व लाखिया, सलमान के साथ इस फिल्म को पर्दे पर लाने की तैयारी कर रहे हैं। इस बीच पता चला है कि 'बैटल ऑफ गलवान' ने रिलीज से पहले बड़ा सौदा कर लिया है। बॉक्स ऑफिस वर्ल्डवाइड की रिपोर्ट के मुताबिक, जियो स्टूडियो ने 'बैटल ऑफ गलवान' को 325 करोड़ रुपये की भारी कीमत के साथ खरीद लिया है। फिल्म का संगीत अधिकार, सैटेलाइट अधिकार, डिजिटल स्ट्रीमिंग अधिकार और नाटकीय वितरण अधिकार अब जियो स्टूडियो के पास होगा।



## शेहर की प्यारी सेल्फी; फैंस ने लुटाया 'वाराणसी' एक्ट्रेस पर प्यार

लॉस एंजिल्स। ग्लोबल स्टार प्रियंका चोपड़ा पिछले कुछ समय से हैदराबाद में एस्प्रेस राजनीती की फिल्म 'वाराणसी' की शूटिंग कर रही थीं। अब वह अपने लॉस एंजिल्स वाले घर लौट गई हैं, जहां वह अपनी बेटी मालती मैरी और पति बिक जेम्स के साथ रहती हैं। प्रियंका अपने लॉस एंजिल्स वाले घर वापस लौट चुकी हैं। घर से उन्होंने अपनी एक प्यारी सेल्फी शेयर की है, जिसमें वह अपने घर की छत पर खड़ी नजर आ रही हैं। इस सेल्फी में प्रियंका केजूअल कपडों में हैं और हाथ से 'V' (विक्ट्री) का निशान बनाती नजर आ रही हैं। इस सेल्फी के साथ प्रियंका ने लिखा - 'घर'। इसके साथ ही उन्होंने लाल दिल वाला इमोजी भी बनाया। प्रियंका की यह सेल्फी उनके फैंस को बेहद प्यारी लग रही है। हाल ही में प्रियंका एक डॉक्यूमेंट्री 'Born Hungry' की निर्मात्री बनी हैं। इसमें एक चचे बेश की कहानी है, जिसे बचाने में बहुत तकलीफ झेलनी पड़ी।

## टीवी मसाला

## 'तू मेरी मैं तेरा...' के टाइटल ट्रैक पर नचाने आ रहे

मुंबई। कार्तिक आर्यन पिछले कुछ साल में युवा पीढ़ी के पसंदीदा अभिनेताओं में से एक बन चुके हैं। 'भूल भुलैया' जैसी कॉमेडी-हॉरर फ्रेंचाइजी ने उनकी लोकप्रियता में खूब इजाफा किया। अब कार्तिक अपनी आगामी फिल्म 'तू मेरी मैं तेरा, मैं तेरा तू मेरी' के जरिए लोगों का मनोरंजन करने आ रहे हैं। इसमें उनका साथ अभिनेत्री अनन्या पांडे देंगी। हाल ही में निर्माताओं ने इस फिल्म का टीजर जारी किया था और अब फिल्म के टाइटल ट्रैक पर अपडेट दिया है।

**फिल्म के पहले गाने पर आ गया अपडेट:** कार्तिक ने आगामी फिल्म के टाइटल ट्रैक, जिसका नाम भी 'तू मेरी मैं तेरा, मैं तेरा तू मेरी' ही है, से जुड़ी जानकारी साझा कर दी है। उन्होंने गाने की एक झलक दिखाते हुए लिखा, 'हुकस्टेप सीखना करना शुरू कर दो दोस्तों, आ रहा है! कल रिलीज!' गाना तो 28 नवंबर को रिलीज होगा, लेकिन इसके टीजर ने अभी से लोगों को उत्साहित कर दिया है। कार्तिक और अनन्या का यह फिल्म 25 दिसंबर को रिलीज हो रही है।



## बॉक्स ऑफिस पर बेदम निकली 'मस्ती 4', इन चर्चित कॉमेडी फिल्मों के सीक्वल भी हुए फेल

मुंबई। बीते 21 नवंबर को फिल्म 'मस्ती 4' सिनेमाघरों में आई थी। इस एडल्ट कॉमेडी फिल्म का दर्शकों को बेसर्ब से इंतजार था, लेकिन इसने दर्शकों के साथ-साथ समीक्षकों को भी निराश कर दिया। रितेश देशमुख, आफताब और विवेक ओबेरॉय की तिकड़ी को तारों के बजाय लोगों से खरी-खोटी सुनने को मिला। 50 करोड़ के बजट में खरी ने फिल्म महज 12 करोड़ रुपये कमा पाई है। आइए उन शानदार कॉमेडी फिल्मों के बारे में जानें, जिनके सीक्वल नहीं चले।

**'सन ऑफ सरदार 2'**  
अजय देवगन और मुगल टाकुर की फिल्म 'सन ऑफ सरदार 2' साल की बहुप्रतीक्षित फिल्मों में से एक थी। लेकिन रिलीज के बाद फिल्म उम्मीदों पर खरी नहीं उतर सकी। फिल्म बॉक्स ऑफिस पर औधे मुह गिरी। हीरो का स्टारडम भी इसे पलायन होने से नहीं बचा पाया। 150 करोड़ रुपये के बजट में बनी ये फिल्म बस 60 करोड़ रुपये

जुता पाई, जबकि 'सन ऑफ सरदार' ने 30 करोड़ रुपये के बजट में 161 करोड़ रुपये कमाए थे।

**'वेलकम बैक'**  
'वेलकम बैक' 2007 में आई हिट कॉमेडी 'वेलकम' का सीक्वल थी। 8 साल बाद आया फिल्म के सीक्वल से दर्शकों को बड़ी उम्मीदें थीं, लेकिन फिल्म उनकी कसौटी पर खरी नहीं उतरी। 90 करोड़ रुपये के बजट में बनी इस फिल्म ने 96 करोड़ रुपये कमाए थे। जहां बॉक्स ऑफिस पर इसने औसत प्रदर्शन किया, वहीं समीक्षकों ने भी फिल्म को नकार दिया था। उधर 'वेलकम' ने 32 करोड़ रुपये की लागत में 117 करोड़ रुपये कमाए थे।



### 'उत्तम धमाल'

साल 2011 में रिलीज हुई 'उत्तम धमाल' कॉमेडी फ्रेंचाइजी 'धमाल' का सीक्वल थी। 30 करोड़ रुपये के बजट में बनी इस फिल्म ने बॉक्स ऑफिस पर 44 करोड़ रुपये तो कमाए, पर दर्शकों को ये फिल्म कुछ खास पसंद नहीं आई। उधर संजय दत्त, रितेश देशमुख और अरशद वारसी की धमाल का बजट 17 करोड़ रुपये था और इसने बॉक्स ऑफिस पर 50 करोड़ रुपये कमाए थे। फिल्म को न सिर्फ दर्शकों, बल्कि समीक्षकों ने भी जमकर सराहा था।

### 'हंगामा 2' और 'बंटी और बबली 2'

जब 'हंगामा' के बाद इसका सीक्वल 'हंगामा 2' आया तो लोगों ने कहा कि ये या बनाव डाला। फिल्म से शिल्पा शेट्टी को बड़े पर्दे पर वापसी हुई थी, लेकिन दर्शकों ने उन्हें भी नकार दिया। फिल्म जियो हॉटस्टार पर रिलीज हुई थी। उधर अभिषेक बच्चन और रानी मुखर्जी की क्राइम कॉमेडी फिल्म 'बंटी और बबली' के सीक्वल 'बंटी और बबली 2' को 45 करोड़ रुपये के बजट में बनाया गया और ये महज 22 करोड़ रुपये कमा पाई।



## बिग बॉस 19: बचे हुए कंटेस्टेंट्स में सबसे अमीर कौन...?

मुंबई। बिग बॉस 19 में सोशल मीडिया इन्फ्लुएंसर तान्या मितल का नाम खूब चर्चा में है। उनके इंस्टाग्राम पर 3.9 मिलियन से अधिक फॉलोअर्स हैं। तान्या की आय का सबसे बड़ा स्रोत बाइ एंडोर्समेंट है। रिपोर्ट्स के अनुसार उनकी अनुमानित संपत्ति 12 से 15 करोड़ रुपये के बीच है। इस वजह से वह शो में मौजूद कई अन्य प्रतिभागियों से अधिक संपत्ति रखती हैं। पिछले रिवीवर को कुनिका सदानंद शो से बाहर हो गईं। इसके बाद खबरें हैं कि मालती चाहर भी जल्द ही बाहर हो सकती हैं। ऐसे में शो में अब जो टॉप 7 कंटेस्टेंट्स बचे हैं, उनमें तान्या मितल के साथ गौरव खन्ना, अमाल मलिक, प्रणित मोरे, अश्वरू कौर, फरहाना मट्टू और शहबाज बदेशा शामिल हैं।

### तान्या से अमीर कौन?

इन सात प्रतिभागियों में से केवल गौरव खन्ना और अमाल मलिक ही तान्या से अधिक संपत्ति रखते हैं। बाकी चार कंटेस्टेंट्स की तुलना में तान्या की नेटवर्थ अधिक है। शो में बचे हुए प्रतिभागियों में सबसे अमीर शख्स हैं सिंगर और कंपोजर अमाल मलिक। उनकी अनुमानित संपत्ति 25 से 30 करोड़ रुपये है। अमाल की कमाई का स्रोत संगीत, सिंगल्स, सोशल मीडिया और स्टैंड शो हैं। उनकी लोकप्रियता और काम का दायरा उन्हें शो का सबसे अमीर प्रतिभागी बनाता है।

### गौरव खन्ना की संपत्ति

टीवी शो 'अनुपमा' से मशहूर हुए अभिनेता गौरव खन्ना भी शो के अमीर कंटेस्टेंट्स में शामिल हैं। वे मुख्य रूप से टीवी सीरियल्स, बाइ डीलस और सोशल मीडिया के कमाते हैं। उनकी नेटवर्थ लगभग 15 से 18 करोड़ रुपये बताई जाती है।

### शहबाज बदेशा और अश्वरू कौर की कमाई

पंजाबी सिंगर शहबाज बदेशा की संपत्ति करीब 7 से 10 करोड़ रुपये है। वे पंजाबी म्यूजिक प्रोड्यूसर और सोशल मीडिया कॉलेबोरेशन से अपनी आय अर्जित करते हैं। वहीं, टीवी की जानी-मानी अभिनेत्री अश्वरू कौर, जिन्होंने 'पटियाला बेड्स' जैसे सीरियल में काम किया है, की संपत्ति लगभग 4 से 5 करोड़ रुपये है। उनकी कमाई का स्रोत टीवी शो, बाइ डीलस और सोशल मीडिया है।

### प्रणित मोरे और फरहाना मट्टू की नेटवर्थ

स्टैंड-अप कॉमेडियन और डिजिटल कंटेंट क्रिएटर प्रणित मोरे की संपत्ति लगभग 4 से 8 करोड़ रुपये है। वे मुख्य रूप से YouTube और सोशल मीडिया प्लेटफॉर्मों से कमाते हैं। मौजूदा कंटेस्टेंट्स में सबसे कम संपत्ति फरहाना मट्टू के पास है। उनकी अनुमानित नेटवर्थ 1.5 से 3 करोड़ रुपये है। फरहाना की कमाई का स्रोत एक्टिंग, बाइ डीलस और सोशल मीडिया है।

## इस बार कपिल 1 नहीं, बल्कि 4 हीरोइनों के साथ रोमांस करते आएंगे नजर

## दिसंबर में रिलीज होने वाली हैं कई बड़ी फिल्मों, पहली वाली पर चर्चा सबसे तेज

मुंबई। इस साल 'छावा' से लेकर 'सैयारा' तक गईं फिल्में सिनेमाघरों में रिलीज हुईं और बॉक्स ऑफिस पर जमकर धमाल मचाया, पर 2025 खत्म होने में अभी वक्त है। आने वाले दिनों में यूं तो कई फिल्में आ रही हैं, लेकिन कुछ फिल्में ऐसी हैं, जिन पर सबकी निगाहें टिकी हुई हैं। ये फिल्में बॉक्स ऑफिस पर कितने नोट छापेंगी, ये तो वक्त ही बताएगा, लेकिन इन्हें लेकर दर्शकों की उत्सुकता चरम पर है।

**'धुरंधर'**  
ब्लॉकबस्टर फिल्म उरी के निर्देशक आदित्य धर के निर्देशन में बन रही फिल्म 'धुरंधर' से सभी की बड़ी उम्मीदें हैं। बजट के लिहाज से ये इस फिल्म के हीरो रणवीर सिंह के करियर की सबसे बड़ी फिल्म है। इसका बजट 250 करोड़ रुपये है। 'धुरंधर' में रणवीर एक रूपाई छेड़त बन रहे हैं। सारा अर्जुन, आर माधवन, अर्जुन रामपाल, अक्षय खन्ना और संजय दत्त भी इस फिल्म में अहम भूमिका में हैं। 15 दिसंबर को ये फिल्म रिलीज होने वाली है।

**'किस किस को प्यार करूं 2'**  
कपिल शर्मा अपनी फिल्म 'किस किस को करूं' के सीक्वल के साथ बड़े पर्दे पर लौट रहे हैं। उन्होंने



### 'दुर्लभ प्रसाद की दूसरी शादी' और 'अवतार: फायर एंड एश'

फिल्म को मोशन पोस्टर रिलीज कर बताया था कि इस बार दुर्लभ प्रसाद और चौगुनी हंसी के लिए तैयार रहे। फिल्म में इस बार कपिल 1 नहीं, बल्कि 4 हीरोइनों के साथ रोमांस करते नजर आएंगे। साथ ही कॉमेडी का तड़का लगाने के लिए मनजोत सिंह भी अहम किरदार में दिखेंगे। ये फिल्म 12 दिसंबर को सिनेमाघरों में आ रही है।

महिमा चौधरी और संजय मिश्रा की कॉमेडी फिल्म 'दुर्लभ प्रसाद की दूसरी शादी' 19 दिसंबर को सिनेमाघरों का दरवाजा खटखटाएगी। उधर ब्लॉकबस्टर हॉलीवुड फ्रेंचाइजी 'अवतार' की अगली किस्त 'अवतार: फायर एंड एश' भी इसी दिन सिनेमाघरों में आएगी। जेम्स कैमरून की 'अवतार'



फ्रेंचाइजी दुर्लभप्रसाद में जितनी पसंद की जाती है, उतनी ही दुर्लभप्रसाद की दूसरी शादी में भी देखने को मिलती है। अब एक बार फिर फैंस शानदार विजुअल्स, नई कहानी और पेंडोरा की दुनिया में वापस जाने को तैयार हैं।

